

ספרי' — אוצר החסידים — ליובאוויטש

קובץ
שלשלת האור

שער
שלישי

היכל
תשיעי

לקוטי שיחות

על פרשיות השבוע, חגים ומועדים

•

מכבוד קדושת

אדמו"ר מנחם מענדל

זצוקללה"ה נבג"מ זי"ע

שניאורסאהן

מליובאוויטש

•

וילך (ושבת שובה)

(חלק ב)



יוצא לאור על ידי מערכת

„אוצר החסידים“

ברוקלין, נ.י.

770 איסטערן פארקוויי

שנת חמשת אלפים שבע מאות שמונים ושבע לבריאה



LIKKUTEI SICHOT

Copyright © 2026
by

KEHOT PUBLICATION SOCIETY®

770 Eastern Parkway / Brooklyn, New York 11213

(718) 774-4000 / FAX (718) 774-2718

editor@kehot.com / www.kehot.org

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior permission from the copyright holder.

Kehot Publication Society® and the Kehot logo are registered trademarks
of Merkos L'Inyonei Chinuch.

For dedications of the weekly Sichos, please contact us at: dedications@kehot.com

פרשת וילך

ושבת שובה

— און אַזוי איז אויך דער זמן פון קדשי קדשים געווען למעלה מהזמן, וואָרום זמן מיט מקום זיינען פאַרבונדן —

און אַזוי איז אויך דער ענין פון אותיות החקיקה. הגם זיי זיינען אַ מציאות פון אותיות, מיטן שיעור ומדה וואָס אותיות דאַרפן האָבן, פונדעסט־וועגן האָבן זיי אין די לוחות ניט מוסף געווען — וואָס דאָס איז דאָך דער חילוק פון אותיות הכתיבה ביז אותיות החקיקה, אַז אותיות הכתיבה איז אַ דבר נוסף — דיו — אויפן קלף, אָבער אותיות החקיקה זיינען מיני' ובי',

ובפרט די אותיות מ"ם וסמ"ך שבלוֹחֹת — שבנס היו עומדין³.

במילא איז פאַרשטאַנדיק די שייכות פון אותיות החקיקה צו קדשי קדשים, אָבער וואָס איז די שייכות פון אותיות הכתיבה צו קדשי קדשים?

ב. דער תכלית פון קדשי קדשים איז, אַז זיין ענין — זמן ומקום למעלה מזמן ומקום — זאָל לייכטן אויך מחוץ לקדשי קדשים, אין עז־רת כהנים, עזרת ישראל, עזרת נשים,

א. אין היינטיקער סדרה שטייט, לקח את ספר התורה הזה ושמתם אתו מצד ארון ברית ה' אלקיכם¹.

אין גמרא² זיינען פאַראַן צוויי דיעות וועגן דעם. איין דיעה איז, אַז די ספר תורה איז געלעגן אין אַרון צוזאַמען מיט די לוחות, און אַ צווייטע דיעה איז, אַז זי איז געלעגן בצד הארון. אָבער לויט ביי־דע דיעות איז די ספר תורה געווען אין קדשי קדשים.

דאָס הייסט, אַז אין קדשי קדשים זיינען געלעגן סיי די לוחות — אותיות החקיקה, און סיי די ספר תורה — אותיות הכתיבה.

דאַרף מען פאַרשטיין די שייכות פון ספר תורה — אותיות הכתיבה — צו קדשי קדשים.

די שייכות פון די לוחות — אותיות החקיקה — צו קדשי קדשים איז פאַר־שטאַנדיק, ווייל אין קדשי קדשים איז דאָך דער מקום הארון אינו מן המדה, ד. ה. אַז כאַטש עס איז געווען אַ מקום מוגבל, אמתים וחצי ארכו וגו', איז אָבער דער מקום אַליין געווען למעלה מן המקום.

(1) דברים לא, כו.

(2) בבא בתרא יד, א געבראַכט אין רש"י

דברים לא, כו.

(3) שבת קד, א. מגילה ב, ב.

ועד שאב מימיר. כאָטש אַז ער איז אפשר פון ראשיכם שבטיכם, פאַרבינדט ער זיך מיט אַ צווייטן אידן ביז דעם סוג פון חוטב עציך ושואב מימיר, און ער ווערט מיט אים „כולכם“, אַלע צוזאַמען, די זעלבע זאך.⁴

איז דאָס וואָס ער מאַכט ניט קיין חילוקים פון ראשיכם שבטיכם ביז חוטב עציך ושואב מימיר, גיט אים כוח אויף ניט מאַכן קיין חילוק פון דער עבודה פון ראש השנה ביז אַ גאַנץ יאָר, אַז אויך אַ גאַנץ יאָר לייכט ביי אים דער ביטול פון ראש השנה.

און דורך דעם פועל'ט ער אַז אויך די המשכה שמלמעלה, הערט זיך אָן אומעטום, ביז אַז ועמדו זרים ורעו צאנכם.

ווייל דורך דעם וואָס ער פועל'ט דעם ביטול פון ראש השנה אין דעם זר וואָס ביי אים, וואָס דאָס איז דער גוף ונפש הבהמית, און אויך ביי דעם זר וואָס אין אַ צווייטן אידן, דורך דעם פועל'ט ער אויך אין די אומות העולם, וואָס זיי זיינען די אמת'ע זרים, אַז זיי זאָלן דערהערן די מעלה פון אידן, און ורעו צאנכם.

און דורך דעם איז מען זוכה, אַז די המשכה וואָס איז נמשך געוואָרן ראש השנה, זאָל אַראָפּקומען בכל השנה אויך אין גשמיות, בכל המצטרך לו, בטוב הנראה והנגלה. מען איז זוכה צו אַ כתיבה וחתימה טובה בתוך כלל ישראל, לשנה טובה ומתוקה בטוב הנראה והנגלה.

(משיחת ש"פ נצור, תשי"ב)

הר הבית און אויך מחוץ להר הבית, ביז אַז אויך אומות העולם — דאָרטן וואו זיי געפינען זיך, ניט נאָר ווען זיי קומען אין בית המקדש — זאָלן וויסן אַז זמן ומקום איז למעלה מזמן ומקום, וואָס מצד דעם איז ועמדו זרים ורעו צאנכם.

און דערפאַר זיינען אויך אותיות הכתיבה געלעגן אין קדשי קדשים, דאָס איז דער ממוצע אַז דער אור פון קדשי קדשים זאָל נמשך ווערן אויך אין מציאות וישות שבחוק.

ג. עס ווערט דערקלערט אין חסידות דער אויפטו פון עבודת ראש השנה אויף דער עבודה פון אַ גאַנץ יאָר, אַז אַ גאַנץ יאָר איז דער עיקר עבודה על פי טעם ודעת, און אויך די מסירת נפש פון אַ גאַנץ יאָר האָט עפעס אַ שייכות צו טעם ודעת, אָבער די עבודה פון ראש השנה איז ביטול וואָס איז אינגאַנצן העכער פון טעם ודעת.

דאָרף מען וויסן, אַז כאָטש אַ גאַנץ יאָר מאַנט מען ניט די תנועה פון ביטול למעלה מטעם ודעת, פונדעסטוועגן איז אויך אַ גאַנץ יאָר בשעת ער שטייט אין זיין מציאות, דאָרף זיין ביי אים די עבודה אַזוי ווי עס מאַנט זיך מצד דעם ביטול פון ראש השנה — דוגמת המשכת קדשי קדשים גם באותיות הכתיבה, ביז אויך בחוץ.

און דורך דעם פועל'ט מען אַז אויך די המשכות וועלכע עס ווערן נמשך ראש השנה, קומען אַראָפּ אַ גאַנץ יאָר, אין מציאות, אויך אין גשמיות, בכל המצטרך.

ד. די הכנה צו דעם איז — אתם נצבים היום (יומא דדינא רבא) כולכם ג' ראשיכם שבטיכם ג' מחוטב עציך

(4) זע אויספירלעך אויבן עמוד 398.

ה. אידן האָפֿן, אַז ראש השנה האָט זיי דער אויבערשטער געוויס געגעבן אַ גוטן יאָר און אַ זיסן יאָר, זיי מיט זייערע בני בית, אין אַלע פרטים, בני חיי ומזוני רויחי, בטוב הנראה והנגלה.

אָבער צו גוט איז דאָך קיין שיעור נישטאָ. אויף דעם האָט דער אויבער-שטער געגעבן די טעג וואָס צווישן ראש השנה און יום כיפור – עשרת ימי תשובה – וואָס דורך דער עבודה אין די טעג, קען מען פועל'ן, אַז יום כיפור זאָל דער אויבערשטער געבן מערער און נאָך מערער, מידו המלאה והרחבה, אַזוי ווי דער אויבערשטער קען.

וואָס איז די עבודה וועלכע עס פאָדערט זיך אין די טעג? – זאָגן מיר אין מחזור, אַז דאָס איז – תשובה, תפלה וצדקה, וואָס דורך די דריי זאָכן פועל'ט מען ביי דעם אויבערשטן ער זאָל געבן מידו המלאה והרחבה.

ו. די דריי זאָכן זיינען, ווען געקוקט אויבערפלעכלעך, פאַראַן אויך ביי נישט אידן, להבדיל. אויך ביי נישט אידן איז פאַראַן „רעפּענטענס, פרייער און טשאַ-ריטי“. אָבער באמת איז אַ גרויסער און אַ קאָרדינאַלער אונטערשייד, אין די דריי זאָכן, ווי זיי זיינען ביי אידן ביז להבדיל ביי נישט אידן. און דער אונטער-שייד דריקט זיך אויס אויך אין די ווערטער אַליין פון תשובה, תפלה און צדקה.

ז. תשובה:

די גענויע איבערזעצונג פון „רעפּע-נטענס“ – אויף לשון הקודש איז – חרטה. אָבער ביי אידן הייסט עס נישט מיטן נאָמען חרטה, נאָר מיטן נאָמען תשובה.

דער אונטערשייד פון חרטה ביז תשובה איז אַ הפכית/דיקער:

חרטה אונטערשטרייכט – אַ נייע זאָך. אים פאַרדרייט אויף דעם וואָס ער האָט געטאָן נישט קיין גוטע זאָך אָדער נישט דערטאָן אַ גוטע זאָך, און ער וויל פירן זיך אויף אַ נייעם וועג.

תשובה אונטערשטרייכט – אומ-קערן זיך. אַ איד איז בעצם גוט און ער וויל טאָן גוטס, עס איז מער נישט וואָס איבער פאַרשידענע סיבות, אין וועלכע ער איז אינגאַנצן נישט שולדיק אָדער אַ ביסל שולדיק, האָט ער געטאָן נישט קיין גוטע זאָך. אָבער בעצם איז ער דאָך גוט.

און דאָס איז דער זין פון תשובה, אַז ער קערט זיך אום צו זיין שרש ומקור, צו זיין אינעווייניקסטן איך, און ער אַנטפלעקט זיין אינעווייניקסטן איך, אַז דאָס זאָל ביי אים זיין דער בעל-הבית אין זיין לעבן.

דערפאַר איז פאַראַן תשובה ביי אַלעמען, אויך ביי אַ צדיק איז שייך תשובה. דאָס מיינט, אַז כסדר שטרעבט ער אויף צוקומען צו זיין אינעוויי-ניקסטן איך און אַנטפלעקן אים. און אויך ביי אַ רשע איז שייך תשובה, וואָרום ווי געפאָלן ער זאָל נישט זיין, האָט ער אַלעמאָל די מעגלעכקייט תשובה טאָן, וויבאַלד ער דאַרף נישט אויפטאָן קיין נייע זאָך, ער דאַרף זיך נאָר אומקערן צו זיין אינעווייניקסטן איך.

(5) זע קונטרס ביקור שיקאגא עמוד 23 (סה"ש תש"ב ע' 47).

ח. תפלה:

תפלה, ווייל תפלה איז ניט נאָר געבעט און בקשה נאָר דער עיקר – דער אָפּפֿ־ריש פון דעם פאַרבונד און דבקות פון אים מיטן אויבערשטן.

ט. צדקה:

די גענויע איבערזעצונג פון „טשאַ-ריטי“ – אויף לשון קודש איז – חסד. אָבער ביי אידן הייסט עס ניט מיטן נאָמען חסד נאָר מיטן נאָמען צדקה. דער אונטערשייד פון חסד ביז צדקה איז אויך אַ הפכית־דיקער:

חסד אונטערשטרייכט אַז ער איז אַ גוטער מענטש. ד.ה. – יענעם קומט ניט און ער איז ניט מחויב אים צו געבן, נאָר מצד גוטסקייט גיט ער.

דאָקעגן צדקה אונטערשטרייכט גע-רעכטיקייט. און דאָס איז אין צוויי א-פנים:

(א) ער איז מחויב צו געבן יענעם. ער ווייס אַז ער גיט ניט זיינע; דער אוי-בערשטער האָט אים דאָס געגעבן בפק-דון בכדי ער זאָל עס געבן יענעם.

(ב) אַזוי ווי ער מוז דאָך אַנקומען אַז דער אויבערשטער זאָל אים געבן, וואָס דער אויבערשטער איז אים געוויס ניט שולדיק, דאַרף ער און איז מחויב טאָן מדה כנגד מדה, געבן יענעם, כאָטש ער איז אים ניט שולדיק. דערמיט איז ער מעורר אויך למעלה, אַז דער אויבער-שטער זאָל אים געבן מערער וויפל ער איז ווערט, וואָרום ער האָט געגעבן איבער זיינע כחות.

ובפרט צדקה וואָס איז שייך צו רבים, וביחוד צדקה אויף מוסדות תורה, וואָס יעדער איינער פון די וואָס דערציען זיך אין די מוסדות

די גענויע איבערזעצונג פון „פרייער“ – אויף לשון הקודש איז – בקשה. אָבער ביי אידן הייסט עס ניט מיטן נאָמען בקשה נאָר מיטן נאָמען תפלה.

דער אונטערשייד פון בקשה ביז תפלה איז אויך אַ הפכית־דיקער: בקשה מיינט בעטן און תפלה מיינט באַהעפטן זיך.

בקשה אונטערשטרייכט – בעטן. מען בעט ביי דעם אויבערשטן ער זאָל געבן – מלמעלה למטה – דאָס וואָס עס פעלט. בשעת עס פעלט ניט אָדער עס איז ניטאָ קיין רצון אויף אַ זאָך, איז ניט שייך קיין בקשה. תפלה אונטערש-טרייכט – באַהעפטן זיך, מיטן אוי-בערשטן, מלמטה למעלה. דאָס איז שייך ביי אַלעמען און אַלעמאָל.

יעדער איד האָט אַ נשמה וואָס זי איז פאַרבונדן מיטן אויבערשטן. אָבער מצד דעם וואָס די נשמה איז אַראָפּ אין גוף און פאַרבונדן מיט אים, מוז די נשמה פאַרבינדן זיך מיט גופניות־דיקע ענינים, אַזוי ווי עסן, טרינקען א. ד. גל. וואָס אין דער צייט ווערט אָפּגעשוואַכט איר פאַרבונד מיטן אויבערשטן. און אויף דעם זיינען פאַראַן געוויסע צייטן אין טאָג אויף תפלה, בכדי צו באַנייען דעם פאַרבונד מיטן אויבערשטן, און פאַרשטאַרקן אים.

דערפאַר איז אויך ביי די וועלכע עס פעלט זיי גאַרנישט, פאַראַן – און מיט דער גאַנצער שטאַרקייט – די זאָך פון

(6) זע רש"י בראשית ל, ח. אור התורה להצמח צדק יחי שפ, א.

הויבט זיך שוין אָן די הכנה צו יום כיפור.

מצות היום פון ראש השנה איז שופר. די נקודה פון יום כיפור איז עבודת כהן גדול. וואָרום אַ גאַנץ יאָר האָבן געטאָן די עבודה אויך אַנדערע כהנים, און יום כיפור האָט דער כהן גדול אַליין געדאַרפט טאָן אַלע עבודות.

אין עבודת כהן גדול ביום כיפור זיינען געווען צוויי טיילן. איין טייל וואָס ער פלעגט טאָן בבגדי זהב – אין די בגדים זיינען געווען נאָך מינים אויף סער זהב, אָבער עס ווערט אָנגערופן מיטן נאָמען בבגדי זהב – און אַ צווייטן טייל, בבגדי לבן, ריינע לייזונג.

אין בית המקדש זיינען געווען דריי אָפטיילונגען: די עזרה, דער היכל אָדער דער אהל מועד, און קדשי קדשים. די עבודות אין עזרה און היכל פלעגט דער כהן גדול טאָן בבגדי זהב און די עבודות אין קדשי קדשים פלעגט ער טאָן בבגדי לבן.

יב. דער חורבן בית המקדש איז גע-ווען נאָר אין גשמיות/דיקן בית המקדש, אין די שטיינער, גאָלד און זילבער, אָבער דער רוחניות/דיקער בית המקדש וואָס געפינט זיך ביי יעדער אידן אינע-ווייניק, דער בית המקדש וואָס געפינט זיך אין דער נשמה פון יעדער אידן, דאָס איז פאַראַן און בלייבט אַלעמאָל גאַנץ. אַפילו אַ איד קען דאָס חס ושלום ניט חרוב מאַכן, ומכל שכן אַז אַ גוי קען דאָס ניט חרוב מאַכן.

— אַזוי ווי כ"ק מו"ח אדמו"ר

איז אַ צוקונפטיקער יסוד אויף אַ בנין בית בישראל, אַ צוקונפטיקער וועג-ווייזער אין זיין סביבה, איז אַז מען גיט צדקה אויף אַזעלכע מוסדות תורה, קען מען קומען צום אויבערשטן און זאָגן, איך האָב געגעבן מערער פון מיינע כחות אויף דיינע עסקים, כביכול, גיב דו מער ווי עס קומט, אויף מיינע זאַכן.

י. דאָס זיינען די דריי זאַכן פון תשובה, תפלה און צדקה, דורך וועלכע מען פועלט עס זאָל זיין אַ חתימה און גמר חתימה טובה. בשעת מען קערט זיך אום צום אינעווייניקסטן איך – תשובה, – מען באַהעפט זיך מיטן אויבערשטן – תפלה, – און מען גיט צדקה מיט גע-רעכטיקייט, דאָן איז וויפל גוטס דער אויבערשטער האָט געגעבן ראש השנה, גיט ער יום כיפור נאָך מערער, אַ שנה טובה ומתוקה בטוב הנראה והנגלה.

(משיחת ר' תשרי, תשי"ג)

יא. אין דעם חשבון פון „עשרת ימי תשובה“ גייען אַריין אויך ביידע טעג ראש השנה מיט יום כיפור. וואָרום די טעג וואָס צווישן ראש השנה און יום כיפור זיינען דאָך מער ניט ווי זיבן טעג, איז דאָך דערפון מובן, אַז עשרת ימי תשובה, איז כולל אויך ראש השנה ויום הכיפורים.

דערפון וואָס אַלע צען טעג ווערן אָנגערופן מיט איין נאָמען – עשרת ימי תשובה – איז אַ רא"י אַז די אַלע טעג זיינען איין מציאות, וואָס דער אָנהויב פון דעם איז ראש השנה און דער סוף איז יום כיפור.

פון דעם איז פאַרשטאַנדיק אַז פון דער ערשטער מינוט פון ראש השנה

(7) זע אויבן עמוד 405 הערה 1.

דער ענין איז: יעדער איינער דארף דינען דעם אויבערשטן לויט זיינע אַלע כחות.

בשעת מען קומט צו אַ גביר נאָך צדקה, קען ער נישט טענה'ן אַז ער וועט יוצא זיין מיט תורה, תפלה, לערנען חסידות און נגלה, — ער דארף וויסן אַז אין בית המקדש האָט געדאַרפט זיין בגדי זהב.

פון דער צווייטער זייט, דארף מען געדענקען אַז מען קען נישט יוצא זיין בלויז מיט אויסהאַלטן ישיבות א.ד.ג. — בגדי זהב — נאָר מען דארף האָבן אויך בגדי לבן, ריינע קליידער, ענינים רוח־ניים וואָס זיינען ריין און אויסגעטאָן פון גשמיות און חומריות.

און יעדע איינע פון זיי דארף זיין צוגעפאַסט צו איר אָרט. ביי די עבודות וואָס אויסער קדשי קדשים — דארף מען נוצן בגדי זהב, אויסנוצן בגדי זהב אויף בית המקדש זאָכן.

— ווי עס שטייט אין מדרש¹⁰: לא הי' ראוי זהב להשתמש בו ולא נברא אלא בשביל בית המקדש. דער עיקר בריאת הזהב איז געווען צוליב בית המקדש און מצד דעם איז דאָס דאָ אויך אין דער גאַנצער וועלט. און יעדער איד פאַר־שטייט דאָך, אַז מען דארף נישט מאַכן דעם עיקר פאַר אַ טפל און דעם טפל פאַר אַן עיקר. —

אַבער בשעת עס רעדט זיך וועגן קדשי קדשים, דער קדשי קדשים פון יעדער אידנס נשמה, דארטן דארף

האָט געזאָגט⁸: אַז נאָר אונזערע גופים זיינען איבערגעגעבן אין גלות ושעבוד מלכיות, אָבער אונזערע נשמות האָט מען אין גלות נישט פאַרטריבן און אין שעבוד מלכיות נישט איבערגעגעבן. —

אין דעם רוחניות'דיקן בית המקדש וואָס געפינט זיך ביי יעדער אידן, זיינען אויך פאַראַן די אַלע זמנים פון יאָר. און בשעת עס קומט יום כיפור, דארף יעדער איד, וואָס ער איז דער כהן גדול אין זיין בית המקדש, טאָן אַליין אַלע עבודות און נישט פאַרלאָזן זיך אויף אַן אנדערן. און אין דעם וואָס ער דארף טאָן, זיינען פאַראַן צוויי טיילן: די עבודות אין קד־שי קדשים בבגדי לבן און די איבעריקע עבודות בבגדי זהב.

יג. דער טעם וואָס די כהנים בע־בודתם האָבן געדאַרפט אַנטאָן בגדים לכבוד ולתפארת — וכוּנ'ל וואָס יום כיפור האָט געדאַרפט זיין די עבודה בבגדי זהב, אויסער אין קדשי קדשים — שרייבט דער רמב"ם⁹, ווייל אין קדושה דארף מען נוצן די שענסטע און בעסטע זאָכן. גאָלד פאַרנעמט אַ וויכטיק אָרט און עס מאַכט אַן איינדרוק אויפן מענטשן, דארף זיין די עבודה אין בית המקדש, בפרט ביום כיפור, בבגדי זהב.

איז דאָך לויט דעם נישט פאַרשטאַנ־דיק, פאַרוואָס דוקא אין קדשי קדשים איז געווען די עבודה בבגדי לבן? אין קדשי קדשים איז דאָך נאָך הייליקער, האָט דאָך דארטן אַ ודאי געדאַרפט זיין די עבודה בבגדי זהב?

(8) ג' תמוז תרפ"ז. לקוטי דבורים תרצב, א.

סה"ש תרפ"ז ע' 169.

(9) מורה נבוכים חלק ג פרק מה.

(10) בראשית רבה פרשה טז, ב.

גיין צו אן אַנדערן וואָרום ער איז אַ קדוש וטהור. ער ווייס אַז דער בית המקדש, די ישיבה, בית הכנסת ובית המדרש דאַרף האָבן זהב — דאַרף ער געבן זהב.

בשעת אָבער עס קומט צו קדשי קד־שים, איז ער גלייך מיט אַלעמען, ער גייט ניט אַרום מיט בגדי זהב נאָר מיט בגדי לבן, ווייסע ריינע קליידער, ריין פון גשמיות וחומריות. ער ווייס אַז אין קדשי קדשים האָט זיך קיין זאך ניט געפונען, אַפילו דער לחם הפנים, וואָס ער איז הייליקע ברויט, איז אויך ניט געווען אין קדשי קדשים. מער ניט ווי דער אויבערשטער, די תורה — דער ארון און די לוחות — און דער כהן גדול.

טו. און דאָס איז דער מוסר השכל פאַר יעדער אידן:

די התחלה פון לעבן, די התחלה פון עבודה און דער אָנהויב פון יאָר, דאַרף זיין מיט אַ פשוט'ן אויסגעשריי צום אויבערשטן — העכער פון שכל, און דערנאָך דאַרף ער אליין טאָן די עבודות אין בית המקדש, וואָס ער איז גאַנץ אויך איצטער, אין בגדי זהב און אין בגדי לבן.

און בשעת ער וועט אַזוי טאָן — וועלן ביי אים גיין גשמיות און רוחניות צוזאַמען, אַזוי ווי דער סדר ביי דעם כהן גדול איז געווען. ניט ער האָט פריער אָנגעטאָן די בגדי זהב און נאָכדעם די בגדי לבן, נאָר ער פלעגט זיי בייטן. פריער די בגדי זהב, דערנאָך די בגדי לבן, דערנאָך נאָך אַמאָל די בגדי זהב און דערנאָך נאָך אַמאָל די בגדי לבן, און

מען זהב ניט אַרייננעמען. דער גביר, — מיט אַלעמען גלייך. די עבודות פון קדשי קדשים דאַרף מען טאָן בבגדי לבן. יד. און דאָס איז דער ענין פון עשרת ימי תשובה, וועלכע הויבן זיך אָן מיט דעם ראש השנה'דיקן שופר, און ענדיקן זיך מיט עבודת כהן גדול ביום כיפור.

צום אָנהויב עשרת ימי תשובה נעמט מען אַ שופר און מען בלאָזט מיט אים. דער שופר איז אַ האָרן פון אַ בהמה, אויך די קולות וואָס מען בלאָזט מיט אים זיינען ניט קיין „מוזיקאַלישע טע־נער“ נאָר איינפאַכע קולות, תקיעה שב־רים און תרועה. בשעת אַ איד שטעלט זיך אַוועק פאַר דעם אויבערשטן זיינען ניטאָ קיין חכמות. זיין פאַרבונד מיטן אויבערשטן איז מיט אַ פשוט'ן האַרציקן אויסגעשריי. ער שרייט אויס פון זיין טיפן האַרצן, פנימיות הלב, אַז ער איז דעם אויבערשטנס אַ קינד און דער אויבערשטער איז זיין פאָטער, בעט ער, אַז דער טאָטע זאָל אים געבן אַ שנה טובה ומתוקה.

דער סיום פון עשרת ימי תשובה איז די עבודה פון כהן גדול, אין די אויבנ־דערמאָנטע צוויי טיילן. ד. ה. אַז ער ווייס און באַשליסט צו דינען דעם אוי־בערשטן סיי מיט בגדי זהב, סיי מיט בגדי לבן.

בנוגע די זאכן וואָס זיינען אויסערן קדשי קדשים, ווייס ער, אַז וויבאַלד דער אויבערשטער האָט אים געגעבן געלט און אַ אידישע נשמה, טאָר ער ניט באַהאַלטן זיך אין בגדי לבן, ריינע קליי־דער וואָס יעדער זאך איז אויף זיי אַ פלעק, און בשעת מען קומט צו אים וועגן געלט וועט ער זאָגן — זאָל מען

פאָדערן זיך אָבער ווייסע ריינע קלייד-
דער, אַ ריינע אויסגעלייטערטע האַרץ
און אַ ריינע אויסגעלייטערטע קאָפּ.

און דאָס האָט יעדער איד נאָך דער
טבילה ערב יום כיפור, אַ טבילה, וואָס
שווענקט אָפּ די ניט גוטע און ניט
פאַסיקע זאַכן.

יח. אַזוי ווי דער כהן גדול, נאָך
דער גאַנצער עבודה פון בגדי זהב און
בגדי לבן, פלעגט זאָגן אַ תפלה קצרה,
און מיט די פאַר ווערטער פלעגט ער
אויסבעטן אַ גוטן יאָר פאַר זיך, פאַר
זיין שבט, און פאַר אַלע אידן אין דער
גאַנצער וועלט, אויך אין גשמיות,

אַזוי אויך יעדער איד, בשעת ער
טוט די עבודה אין דעם קדשי קדשים
וואָס ביי אים אינווייניק, איז מיט אַ
פאַר געציילטע ווערטער אין געצייל-
טע מאַמענטן, ברענגט ער גליק אויף
אַלע טעג פון אַ גאַנץ יאָר.

און אַזוי ווי די תפלה פון כהן גדול
איז געווען פאַר אַלע אידן, אַזוי אויך
די תפלה פון יעדער אידן יום כיפור,
וואָס ער קומט דאָך צו גיין בבגדי לבן
מיט אַ ריינער האַרץ און אַ גוטער
כוונה, טוט ער אויף – ניט נאָר פאַר
זיך און זיין פאַמיליע, נאָר פאַר אַלע
אידן, ישראל ערבים זה בזה¹², אויף
ממשיך זיין אַ שנה טובה ומתוקה
ברוחניות ובגשמיות.

(משיחת ד' תשרי תשי"ז)

ווידער אַמאָל – בגדי זהב. ווייל ביי
אידן איז גשמיות מיט רוחניות ניט
אָפּגעטיילט.

טז. יום כיפור דאָרף אַ איד זיך
באַטראַכטן און צוגרייטן זיך אַריינצו-
גיין אין קדשי קדשים וואָס ביי אים
אינווייניק.

וואָס איז דער מיין פון קדשי הקד-
שים?

אין קדשי הקדשים פון בית המקדש,
האָט זיך געפונען מער ניט ווי דער
אָרון אַליין, און אין דעם אָרון האָבן
זיך געפונען די לוחות. דאָס הייסט:

קדשי הקדשים דאָס איז דער אָרט
פון לוחות – תורה אין אַן אופן פון
חקיקה – איינגעקריצטע תורה.

דאָס איז אויך דער מיין פון קדש
הקדשים, וואָס געפינט זיך ביי יעדער
אידן אינווייניק.

דער פאַרבונד פון אַ אידן מיט
תורה, תורת חיים, איז אַ פאַרבונד אין
אַן אופן פון חקיקה¹¹.

יז. אַז עס קומט יום כיפורים און אַ
איד דאָרף אַריינגיין אין קדש הקד-
שים, ווערט ביי אים אַ שאלה: ווי קען
איך אַריינגיין אין קדשי קדשים, בשעת
אַז איך בין אינגאַנצן „ניט פאַרפּוצט“?

אויף דעם ענטפערט מען:

אויף אַריינצוגיין אין קדשי קדשים
פאָדערן זיך ניט קיין בגדי זהב, קיין
פאַרפּוצונגען, קיין קאָלירן. עס

(11) לקוטי תורה ויקרא מה, א.

(12) שבועות לט, א. סנהדרין כז, ב.